

**Azərbaycan Respublikası Prezidentinin 5 sentyabr 2012-ci il tarixli 2421 nömrəli Sərəncamı ilə təsdiq edilmiş
“Korrupsiyaya qarşı mübarizəyə dair 2012-2015-ci illər üçün Milli Fəaliyyət Planı”nın icrası ilə bağlı
Vergilər Nazirliyi tərəfindən 2013-cü il ərzində görülmüş işlər üzrə**

HESABAT

	Tədbirin adı	Görülmüş işlər	İcra müddəti
1. Ərizə və şikayətlərə baxılması işinin təkmilləşdirilməsi			
1.1 (2.5)*	Vergilər Nazirliyinin rəhbərləri tərəfindən mütəmadi olaraq vətəndaşların birbaşa, o cümlədən səyyar qəbulunun təşkili	Hesabat dövrü ərzində müraciət etmiş 697 vətəndaş Vergilər Nazirliyində qəbul edilmiş, eyni zamanda regionlarda keçirilmiş səyyar qəbulda Vergilər naziri tərəfindən daha 535 vətəndaş qəbul edilmişdir. Qəbul zamanı hər bir vətəndaşın müraciətinə fərdi qaydada yanaşılmış, müraciətin mahiyyəti diqqətlə öyrənilmiş, bəzi müraciətlərə dərhal cavab verilmiş, digərləri isə baxılması üçün nəzarətə götürülmüşdür.	2012-2015
1.2 (2.6)	Ərizə və şikayətlərin elektron qaydada qəbulu və rəsmi cavablandırılması işinin təkmilləşdirilməsi	Vergi ödəyiciləri ilə Vergilər Nazirliyi arasında yazışmalar onlayn kargüzarlıq vasitəsilə aparılır. Vergi ödəyicisi ona verilən şifrə və paroldan istifadə etməklə öz səhifəsinə daxil olur və vergi orqanına müraciət göndərə bilir. Göndərilən müraciət xüsusi AVİS proqramında avtomatik şəkildə qeydiyyatı alınaraq məktuba qeydiyyat nömrəsi verilir və bundan sonra məktuba onun növü və icraçı strukturun adı əlavə edilərək dərkənara göndərilir. Bundan başqa vətəndaşlar üçün Nazirliyin rəsmi internet səhifəsindən (www.taxes.gov.az) “Vergilər nazirinə məktub yaz”, “Vergi orqanının əməkdaşlarının fəaliyyətində saxtakarlıq və korrupsiya halları barədə məlumat ver”, “Vergi orqanı əməkdaşının	2013-2014

	Tədbirin adı	Görülmüş işlər	İcra müddəti
		<p>qeyri etik davranışı barədə məlumat ver” və “Vergi Apellyasiya şurasına elektron müraciət et” linkləri vasitəsilə, həmçinin oficce@taxes.gov.az e-mail ünvanına elektron müraciət etmək imkanı yaradılmışdır. Hesabat ili ərzində Nazirliyin rəsmi internet səhifəsinin “Sual-cavab” bölməsinə 9 sayda, o cümlədən korrupsiya və vergi orqanı əməkdaşlarının hərəkətinə (hərəkətsizliyinə) dair şikayət xarakterli 1 sayda, vergidən yayınma dair şikayət xarakterli 5 sayda, digər xarakterli 3 sayda müraciət daxil olmuşdur.</p> <p>Eyni zamanda, hesabat ili ərzində 195 Telefon məlumat xidmətinə 1507 sayda şikayət, ərizə və məlumat xarakterli müraciətlər daxil olunmuşdur, o cümlədən POS-terminallarla bağlı 28, vergi orqanının, vəzifəli şəxslərin hərəkət və hərəkətsizliyi barədə 753, vergidən yayınma halları (ödənişi təsdiq edən sənədin verilməməsi, vergi orqanlarında qeydiyyatda olmadan əmlakın kirayəyə verilməsi, əmək müqaviləsi olmadan işçilərin muzzdlu işə cəlb edilməsi və s.) barədə 722 sayda müraciətlər aidiyyəti üzrə Vergilər Nazirliyinin Aparatına yönəldilmişdir.</p>	
2. Dövlət qulluqçularının fəaliyyətinin təkmilləşdirilməsi və peşəkarlığının artırılması			
2.1 (8.1)	Vergi orqanlarına işə qəbulun müsabiqə və şəffaflıq əsasında həyata keçirilməsi mexanizmlərinin təkmilləşdirilməsi	Vergi orqanlarına işə qəbulla bağlı təkmilləşdirmələr davam etdirilir. Hazırda vergi orqanlarına işə qəbulla bağlı elan verildikdən sonra vətəndaşlar Nazirliyə gəlmədən işə qəbulla əlaqədar elektron formada ərizə göndərir, ərizəyə 3 gün müddətində baxıldıqdan sonra, avtomatlaşdırılmış formada vətəndaşlara ərizənin vəziyyəti barədə məlumat və iş nömrəsi göndərilir. Onlayn qeydiyyatdan keçərkən işə qəbul qaydaları barədə bildiriş vətəndaşların e-mail ünvanına göndərilir. Bundan sonra müəyyən edilmiş tarixdə Tələbə Qəbulu	2012-2014

	Tədbirin adı	Görülmüş işlər	İcra müddəti
		Üzrə Dövlət Komissiyası ilə birlikdə vergi orqanlarına işə qəbulla bağlı müsabiqənin test imtahanı keçirilir. Vergi orqanlarına işə qəbulla bağlı müsabiqənin müsahibə mərhələsində şəffaflığın təmin olunması məqsədi ilə videoçəkilişin aparılması təmin olunmuşdur.	
2.2 (8.3)	Tədris Mərkəzi tərəfindən korrupsiyaya qarşı mübarizə üzrə təlim modulunun hazırlanması və bu məsələlərlə əlaqədar tədris proqramlarının (etik davranış, maraqlar toqquşması, informasiya azadlığı və s.) təşkili	Vergilər Nazirliyinin Tədris Mərkəzində korrupsiyaya qarşı mübarizə, etik davranış, maraqların toqquşması, məlumat azadlığı məsələləri mövzularında təlimlərin keçirilməsi məqsədilə 2013-cü ilin "Kombinə edilmiş təhsil sistemi tətbiq edilməklə ilkin hazırlıq kurslarının təşkili və keçirilməsi barədə" tədris-mövzu planına "Vergi ödəyiciləri ilə qarşılıqlı münasibətlərdə işgüzar ünsiyyət etikası və vergi işçisinin etik davranış Kodeksi" və "Korrupsiyaya qarşı mübarizə haqqında Azərbaycan Respublikasının Qanunu və korrupsiya cinayətləri üzrə cinayət tədqiqi məsələləri" mövzuları daxil edilmişdir.	2013-2014
2.3 (8.5)	Vergi orqanlarında rotasiya sisteminin tətbiqi ilə bağlı pilot layihələrin hazırlanması və bununla əlaqədar metodiki qaydaların tərtib edilməsi	Vergi orqanlarında rotasiya sisteminin tətbiqi ilə bağlı pilot layihələrin hazırlanması və bununla əlaqədar metodiki qaydaların tərtib edilməsi 2014-cü ildə nəzərdə tutulur.	2013-2014
3. Maraqlar toqquşmasının qarşısının alınması və maliyyə xarakterli məlumatlar haqqında bəyannamələrin təqdim edilməsi			
3.1 (9.2)	Maraqlar toqquşmasının qarşısının alınması üzrə treninqlərin təşkili	2013-cü ilin 27 iyun tarixində nazirliyin əməkdaşları tərəfindən Tədris Mərkəzində 2013-cü ilin "Kombinə edilmiş təhsil sistemi tətbiq edilməklə ilkin hazırlıq kurslarının təşkili və keçirilməsi barədə" tədris-mövzu planına uyğun olaraq vergi orqanlarının 26 nəfər vəzifəli şəxsi üçün "Korrupsiyaya qarşı mübarizə haqqında Azərbaycan Respublikasının Qanunu və bu sahədə vergi orqanları qarşısında duran vəzifələr", "Vergi işçisinin etik davranış Kodeksi"	2013-2015

	Tədbirin adı	Görülmüş işlər	İcra müddəti
		və “Vergi işçisinin etik davranış Kodeksində ayrı-ayrı halların təhlili” mövzularında təlimlər keçirilmişdir.	
4. Etik davranış qaydalarının təkmilləşdirilməsi			
4.1 (10.1)	Vergi xidməti əməkdaşları üçün etik davranış məsələləri üzrə mütəmadi tədris kursları və treninqlərin təşkil edilməsi	Vergilər Nazirliyinin Tədris Mərkəzində təşkil edilən ilkin hazırlıq və ixtisasartırma kurslarının tədris-mövzu planlarına xüsusi olaraq “Vergi ödəyiciləri ilə qarşılıqlı münasibətlərdə işgüzar ünsiyyət etikası. Vergi işçisinin etik davranış Kodeksi” adlı mövzusu daxil edilmiş və mövzunun tədrisi hazırlanmış müvafiq tədris proqramları əsasında həyata keçirilir.	2012-2015
4.2 (10.2)	Etik davranış məsələləri üzrə illik hesabatların hazırlanması və ictimaiyyətə açıqlanması (hesabatlarda aparılmış maarifləndirmə işləri, etik davranış qaydalarının pozulması halları və tətbiq edilmiş intizam tənbehi tədbirləri göstərilməklə)	<p>Hesabat ili ərzində Vergilər Nazirliyi tərəfindən Etik davranış məsələləri üzrə bir çox tədbirlər görülmüşdür. Vergilər Nazirliyinin əmri ilə təsdiq edilmiş “Vergi işçisinin etik davranış kodeksi”nin tələbləri haqqında davranış qaydalarını hesabat ili ərzində pozmuş əməkdaşlarla fərdi söhbətlər aparılmış və həmin əməkdaşlar barəsində intizam tənbehi tədbirləri görülmüşdür.</p> <p>Bununla yanaşı, etik davranış məsələləri ilə bağlı maarifləndirmə işləri aparılmış, işə yeni qəbul edilmiş əməkdaşlara “Vergi işçisinin etik davranış kodeksi”nin 14.3-cü bəndinə əsasən kodeksin orijinal nüsxələrinin verilməsi nəzərdə saxlanılmış, nazirliyin Tədris Mərkəzində keçirilən ilkin hazırlıq və ixtisasartırma kurslarının tədris proqramına “Vergi ödəyiciləri ilə qarşılıqlı münasibətlərdə işgüzar ünsiyyət etikası və Vergi işçisinin etik davranış kodeksi” mövzusu əlavə edilmişdir.</p> <p>Etik davranış məsələləri üzrə illik hesabatla bağlı müvafiq məlumatlar hazırlanaraq Vergilər Nazirliyinin rəsmi internet sahifəsində (www.taxes.gov.az) yerləşdirilmiş, KİV-ə yayımlanmış</p>	2012-2015

	Tədbirin adı	Görülmüş işlər	İcra müddəti
		və dövrü mətbuatda dərc olunması təmin edilmişdir.	
4.3 (10.3)	Etik davranış qaydalarının pozulması ilə bağlı daxil olmuş şikayətlərin effektiv araşdırılması mexanizmlərinin müəyyən edilməsi	“Vergi işçisinin etik davranış kodeksi”nin pozulması ilə bağlı hesabat ilində 56 şikayət daxil olmuş, onlara qanunla müəyyən edilmiş müddətlərdə baxılmış və vətəndaşlara rəsmi cavab verilmişdir. Şikayətlərdən 10-u müsbət həll olunmuşdur.	2013-2014
4.4 (10.4)	Vergilər Nazirliyinin internet saytında etik məsələlər üzrə xüsusi bölmənin yaradılması (qeyri-etik davranış barədə elektron şikayət etmə mexanizmi, etik qaydalar, etik hesabatlar və s.)	Vətəndaşlar üçün Nazirliyin rəsmi internet sahifəsindən (www.taxes.gov.az) “Vergi orqanı əməkdaşının qeyri etik davranışı barədə məlumat ver” linki vasitəsilə elektron müraciət etmək imkanı yaradılmış, elektron formada “Vergi işçisinin etik davranış kodeksi” internet sahifəsinə yerləşdirilmişdir.	2013
5. Sahibkarlıq fəaliyyəti üçün əlverişli mühitin təkmilləşdirilməsi			
5.1 (12.5)	Sahibkarlıq sahəsində aparılan yoxlamalarla bağlı risk qiymətləndirilməsi sisteminin yaradılması və yoxlamaların risklərin idarə olunması əsasında təyin edilməsi	Vergi Məcəlləsinin və Vergilər Nazirliyinin 06.03.2013-cü il tarixli əmri ilə təsdiq edilmiş “Vergi Auditinin keçirilməsi Qaydaları”nın tələblərinə müvafiq olaraq hər bir audit sahəsi üzrə risk modellərinə əsaslanan seçimin nəticələri əsasında vergi ödəyiciləri tərəfindən yol verilmiş vergi qanunvericiliyinin pozulması halları sistemləşdirilərək, vergi yoxlamaları məqsədləri üçün audit seçmə sisteminin imkanlarından, vergi ödəyicilərinin bəyannamə məlumatlarından və xarici mənbələrdən əldə ediləcək məlumatlardan istifadə metodları, risk modellərinə əsaslanan seçim modelləri, risk modellərinin əhatə dairəsinə daxil olan parametrlər müəyyən edilir və keçiriləcək səyyar vergi yoxlamalarının müvafiq risk modelləri əsasında təyin edilməsi nəzərdə tutulmuşdur. Bununla yanaşı, vergi auditini məqsədləri üçün risklərə əsaslanan avtomatlaşdırılmış seçmə	2012-2015

	Tədbirin adı	Görülmüş işlər	İcra müddəti
		<p>metodu, risk meyarlarının qiymətləndirilməsi və digər audit seçimi metodlarının təkmilləşdirilməsi işləri öyrənilir.</p> <p>Vergi ödəyicilərinin obyektinə və kassası aktiv olan, lakin operativ vergi nəzarəti keçirilməmiş, sahəsi 25 kvadrat metrədən yuxarı olan obyektlərin və həmin obyektlərin mənsub olduqları vergi ödəyicilərinin dövriyyəsi 30,0 min manatdan artıq olan vergi ödəyiciləri üzrə iki risk qrupu müəyyən edilmiş və operativ vergi nəzarəti tədbirlərinin həyata keçirilməsi üçün göstərilən obyektlərin avtomatlaşdırılmış qaydada seçilməsi həyata keçirilir.</p> <p>Sahibkarlıq sahəsində aparılan kameral yoxlamalarla bağlı risk qiymətləndirilməsi sisteminin yaradılması və yoxlamaların risklərin idarə olunması əsasında təyin edilməsi ilə kameral vergi yoxlamalarının sistemləşdirilməsi və müvafiq uyğunsuzluq məktublarının yaradılmasının avtomatlaşdırılması kameral yoxlamaları zamanı yaradılmış 20-dən artıq risk meyarlarından daha səmərəli formada tətbiqinə şərait yaratmışdır.</p>	
5.2 (12.7)	Bütün sahələrdə nağd hesablaşmaların həcmində azaldılması, nağdsız hesablaşmaların həcmində artırılması üçün tədbirlər görülməsi	<p>Rüsum, vergi, inzibati cərimə və digər ödənişlərin elektron qaydada ödənilməsinin təkmilləşdirilməsi ilə bağlı işlər hesabat ilində də davam etdirilmiş, ötən müddət ərzində dövlət rüsumu üzrə ödənişlərin nağdsız qaydada aparılması məqsədilə AR Maliyyə Nazirliyi və AR Mərkəzi Bankın birgə həyata keçirdikləri tədbirlər nəticəsində AR Ədliyyə Nazirliyinin də "Hökumət Ödəniş Portalı"na inteqrasiya olunması istiqamətində işlər görülmüşdür. Bu məqsədlə Ədliyyə Nazirliyi tərəfindən toplanan rüsumların büdcə təsnifatı kodları və rüsum yığan təşkilatlarının xəzinə rekvizitləri barədə müvafiq siyahılar müəyyənləşdirilmiş və həmin Nazirliyin</p>	2013-2014

	Tədbirin adı	Görülmüş işlər	İcra müddəti
		<p>informasiya sisteminin “Hökumət Ödəniş Portalı”na qoşulması ilə bağlı bütün texniki və digər məsələlər müzakirə edilmişdir.</p> <p>Hesabat ilində vergi ödəyicilərinin ƏDV DH vasitəsilə ƏDV faizləri üzrə borcunun yarandığı təqdirdə məbləğin sub-uçot hesabından avtomatik büdcəyə silinməsi məqsədilə vergi ödəyiciləri üçün İnternet Vergi İdarəsində müvafiq imkan yaradılmış və 21.10.2013-cü il tarixdən istifadəyə verilmişdir.</p> <p>AR Prezidentinin «Dövlət orqanlarının elektron xidmətlər göstərməsinin təşkili sahəsində bəzi tədbirlər haqqında» fərmanından irəli gələn vəzifələr ilə əlaqədar Vergilər Nazirliyi tərəfindən vətəndaş cəmiyyətinə, biznes strukturlarına göstərilən elektron xidmətlərin çeşidinin və həcmnin artırılması sahəsində bir sıra zəruri tədbirlər həyata keçirilmiş, Nazirlik ilə Mərkəzi Bankın birgə həyata keçirdikləri tədbirlər nəticəsində vergi və rüsumların elektron ödəniş sistemi yaradılmışdır. Bu elektron xidmətindən istifadə etməklə hesabat ilinin ötən müddəti ərzində dövlət büdcəsinə 754163 sayda ödəniş əsasında 154,4 milyon manat vəsait daxil olmuşdur.</p> <p>Eyni zamanda POS-terminalların tətbiqinin genişləndirilməsinə nəzarətin təşkili ilə bağlı, o cümlədən POS-terminal ilə əlaqədar bildirişlərin hazırlanması və göndərilməsi ilə bağlı Nazirliyin müvafiq proqram təminatında təkmilləşdirmə işlərinin görülməsi təmin edilmişdir.</p> <p>“Bakı Taksi MMC” ilə əldə edilmiş razılaşmaya əsasən “London taksiləri”ndə nağdsız ödənişlərin üstünlükləri və plastik kartlardan istifadə barədə reklamların yerləşdirilməsi təmin edilmişdir. Respublika ərazisində nağdsız ödənişlərin üstünlüklərini təbliğ edən</p>	

	Tədbirin adı	Görülmüş işlər	İcra müddəti
		<p>reklam şitləri yenilənmişdir və hal hazırda bu istiqamətdə işlər davam etdirilir. Eyni zamanda, Vergilər Nazirliyinin “Facebook” sosial şəbəkəsindəki səhifəsində bu barədə məlumatlandırma və təbliğat işləri aparılmışdır.</p> <p>Hesabat ilində Nazirliyin rəsmi internet səhifəsinin (www.taxes.gov.az) “Sual-cavab” bölməsinə bu məzmununda daxil olmuş 55 müraciət, 195 Çağrı Mərkəzinə daxil olmuş 511 müraciət cavablandırılmışdır.</p> <p>Bununla yanaşı, nağd hesablaşmaların azaldılması və nağdsız hesablaşmaların həcmnin artırılması istiqamətində ictimai müzakirələrə dəstək verilməsi məqsədilə KİV-lə sıx əməkdaşlıq davam etdirilmiş, Nazirliyin vəzifəli şəxslərinin müxtəlif telekanalarda - AzTV, İTV, ANS, Space, Lider, Xəzər, İnterAz televiziya kanallarında müsahibələri təşkil olunmuş, bir sıra analitik xarakterli verilişlərdə vəzifəli şəxslərin iştirakları təmin edilmiş, dövrü mətbuatda - Zerkalo, Exo, Ekspres, Azərbaycan, Xalq qəzeti, Respublika, Bakı-xəbər, 525-ci qəzet, Zaman, Bakı-Post və Kaspi qəzetlərində - nağdsız hesablaşmaların stimullaşdırılmasını təbliğ edən 50-dək material dərc olunmuşdur.</p> <p>Bundan başqa, Beynəlxalq Mətbuat Mərkəzində Nazirliyin mətbu orqanı olan "Vergilər" qəzetinin təşəbbüsü ilə “Nağdsız ödənişlərin səviyyəsi şəffaflıq və hesabatlılığın mühüm göstəricisidir” mövzusunda «dəyirmi masa» keçirilmiş, tədbir KİV-də geniş işıqlandırılmışdır.</p> <p>Hesabat ilində "Vergilər" qəzetinin təşəbbüsü ilə fərdi jurnalist yazıları müsabiqəsi elan edilmiş, onun istiqamətlərindən biri kimi</p>	

	Tədbirin adı	Görülmüş işlər	İcra müddəti
		"Nağdsız ödəniş sisteminin inkişaf istiqamətləri" seçilmişdir. Müsabiqəyə ayrı-ayrı kütləvi informasiya vasitələrindən 15 məqalə və yazı təqdim olunmuş, bütün məqalələr dövrü mətbuatda dərc edilmiş, müsabiqənin qalibləri mükafatlandırılmışlar.	
6. Audit xidmətlərinin təkmilləşdirilməsi			
6.1 (13.3)	Məcburi auditdən yayınmaya görə inzibati məsuliyyətin tətbiqi ilə bağlı mexanizmlərin müəyyən edilməsi üçün tədbirlər görülməsi	<p>Məcburi auditdən yayınmaya görə inzibati məsuliyyətin tətbiqi ilə bağlı mexanizmlərin müəyyən edilməsi üçün tədbirlər görülməsi Vergilər Nazirliyi ilə yanaşı, AR Auditorlar Palatasına da həvalə edilmişdir. Qeyd edilən tapşırığın icrası ilə bağlı hesabat ilinin aprel ayında AR Auditorlar Palatası tərəfindən hazırlanmış müvafiq razılaşma layihəsinə Vergilər Nazirliyi tərəfindən münasibət bildirilmişdir.</p> <p>Bundan sonra AR Auditorlar Palatası tərəfindən hesabat ilinin dekabr ayında yenidən hazırlanmış "Məcburi auditdən yayınmaya görə inzibati məsuliyyətin tətbiqi ilə bağlı mexanizmlərin müəyyən edilməsinə dair Razılaşma" layihəsinə də Nazirlik tərəfindən müvafiq irad və təkliflər bildirilmişdir.</p>	2013
7. Dövlət satınalmalarının təkmilləşdirilməsi və şəffaflığın artırılması			
7.1 (14.1)	Elektron dövlət satınalmalarının tətbiq edilməsi	Vergilər Nazirliyində dövlət satınalmaları ilə əlaqədar vergi nəzarətinin həyata keçirilməsi məqsədilə yaradılmış Dövlət satınalmalarına və əmək münasibətlərinə vergi nəzarəti şöbəsi bağlanan müqavilələr barədə məlumatların elektron təqdim edilməsi üçün müvafiq forma hazırlanmış, həmin formanın tərtib edilmə qaydası təsdiq edilmiş, məlumatların real vaxt rejimində təqdim edilməsi üçün müvafiq proqram təminatı hazırlanaraq vergi ödəyicilərinin istifadəsinə verilmişdir.	2013

	Tədbirin adı	Görülmüş işlər	İcra müddəti
		Eyni zamanda, AR Satınalmalar üzrə Dövlət Agentliyinin təşkilatçılığı ilə 2013-cü ilin aprel ayında “Elektron satınalmanın yayılmasında əsas məsələlər” mövzusunda dəyirmi masa keçirilmiş, və həmin dəyirmi masada Vergilər Nazirliyinin əməkdaşları iştirak etmişlər. Tədbirdə elektron satınalmaların tətbiqi ilə bağlı fəaliyyətlərin əlaqələndirilməsi, görülən işlərin effektivliyinin artırılması və ölkə rəhbərliyi tərəfindən qarşıya qoyulan vəzifələrin icrası ilə əlaqədar fikir mübadilələri aparılmışdır.	
7.2 (14.3)	Dövlət satınalmaları üzrə keçirilən müsabiqələrdə və satınalma müqavilələrinin icrasında qanun pozuntularına yol vermiş hüquqi və fiziki şəxslərin gələcəkdə dövlət satınalmalarında iştirakını məhdudlaşdıran mexanizmin yaradılması ilə bağlı daxil olan sənədlərə rəy verilməsi	Dövlət satınalmaları üzrə keçirilən müsabiqələrdə və satınalma müqavilələrinin icrasında qanun pozuntularına yol vermiş hüquqi və fiziki şəxslərin gələcəkdə dövlət satınalmalarında iştirakını məhdudlaşdıran mexanizmin yaradılması barədə AR Satınalmalar üzrə Dövlət Agentliyi tərəfindən hesabat ilinin fevral ayında edilmiş müraciətlə əlqədar Vergilər Nazirliyi tərəfində həmin işçi qrupunun tərkibinə nümayəndəsi ayrılmış, Agentliyin təşkilatçılığı ilə “Elektron satınalmanın yayılmasında əsas məsələlər” mövzusunda keçirilmiş dəyirmi masada Nazirliyin əməkdaşları iştirak etmişlər.	2013-2014
7.3 (14.4)	Dövlət satınalmaları üzrə keçirilən müsabiqələrdə iştirak edən iddiaçıların hüquqlarını qorumaq məqsədi ilə şikayətlərə təxirə salınmadan baxılması üçün müvafiq tədbirlər görülməsi	Hesabat ilində 2 vergi ödəyicisinin dövlət satınalmalarında iştirakı zamanı yaranmış problemlərə dair müraciətləri qanunamüvafiq şəkildə baxılaraq aidiyyəti tədbirlər görülmüşdür.	2012-2015

	Tədbirin adı	Görülmüş işlər	İcra müddəti
7.4 (14.5)	Dövlət satınalmalarında aşkar edilən korrupsiya halları barədə hüquq mühafizə orqanlarının məlumatlandırılması	Dövlət satınalmalarında aşkar edilən korrupsiya halları barədə Vergilər Nazirliyinə heç bir məlumat daxil olmamışdır.	2012-2015
7.5 (14.6)	Dövlət satınalmalarının həyata keçirilməsi zamanı ehtimal olunan qiymətlərin müəyyən edilməsi metodologiyasının hazırlanmasında iştirak edilməsi və bununla bağlı müvafiq orqandan daxil olmuş təkliflərə münasibət bildirilməsi	AR Nazirlər Kabinetinin 09.04.2013-cü il tarixli dərəkənarı ilə Vergilər Nazirliyinə göndərilmiş bəzi qanunvericilik aktlarına dair təkliflərin verilməsi haqqında AR Hesablama Palatasının 28.03.2013-cü il tarixli məktubuna Nazirlikdə baxılmış və təkliflərə uyğun olaraq, dövlət satınalmaları zamanı vergidənyayınma risklərinin qarşısının alınması, dövlət torpaqlarının icarəyə verilməsindən daxil olan vəsaitlərin tam şəkildə dövlət büdcəsinə səfərbər edilməsi və bu sahədə nəzarət mexanizmlərinin təkmilləşdirilməsi, ƏDV-nin məqsədləri üçün qeydiyyatda olmayan səhmlərinin və paylarının 50 faizindən çoxu dövlətə məxsus olan hüquqi şəxslər və büdcə təşkilatları tərəfindən dövlət vəsaiti hesabına alınan malların, xidmətlərin (işlərin) dəyəri ödənilən zaman ƏDV-nin depozit hesabına ödənilməli vəsaitlərin elektron vergi hesab-fakturasından asılılığının aradan qaldırılması məqsədilə bir sıra təkliflərə ətraflı münasibət bildirilmişdir.	2013-2014

	Tədbirin adı	Görülmüş işlər	İcra müddəti
7.6 (14.7)	Növbəti il üçün satınalma planlarının hazırlanaraq Satınalmalar üzrə Dövlət Agentliyinin internet sahifəsində yerləşdirilməsi üçün müvafiq quruma təqdim edilməsi	AR Satınalmalar üzrə Dövlət Agentliyi tərəfindən internet sahifəsində yerləşdirilməsi üçün 2014-cü ildə keçiriləcək satınalmalar barədə məlumatın hazırlanması və qanunvericilikdə nəzərdə tutulmuş tədbirlərin görülməsi təmin edilmişdir.	2013
7.7 (14.8)	Dövlət satınalma prosedurları nəticəsində bağlanan satınalma müqavilələri barədə məlumatın Satınalmalar üzrə Dövlət Agentliyinə təqdim edilməsi	Dövlət satınalma prosedurlarına uyğun olaraq bağlanan satınalma müqavilələri barədə məlumatlar Vergilər Nazirliyi tərəfindən mütamadi olaraq AR Satınalmalar üzrə Dövlət Agentliyinə təqdim edilmişdir.	2013
8. Daşınmaz əmlakın dövlət reyestrinin aparılması sahəsində şəffaflığın artırılması			
8.1 (15.4)	Daşınmaz əmlakın dövlət reyestri ilə digər informasiya sistemləri (məlumat bazaları, məlumat axtarış bazaları, reyestrlər və s.) arasında mübadilə imkanlarının genişləndirilməsi və informasiya mötəbərliyinin təmin edilməsi	“AR-nın Vergi Məcəlləsində dəyişikliklər edilməsi haqqında” 21.12.2012-ci il tarixli 509-IVQD nömrəli AR Qanununun tətbiqi barədə” AR Prezidentinin 29.12.2012-ci il tarixli 802 nömrəli Fərmanının 7-ci bəndinin icrası məqsədilə Vergilər Nazirliyi tərəfindən müəyyən edilmiş “Vergi ödəyicisi kimi qeydiyyatdan keçmiş şəxslərin daşınmaz əmlakları barədə daşınmaz əmlakın dövlət reyestrindəki məlumatlar barədə Məlumat” forması 15.02.2013-cü il tarixli məktubla AR Əmlak Məsələləri Dövlət Komitəsinə göndərilmişdir. Eyni zamanda, vergi ödəyicisi kimi qeydiyyatdan keçmiş şəxslərin daşınmaz əmlakları barədə daşınmaz əmlakın dövlət reyestrindəki məlumatların AR Əmlak Məsələləri Dövlət Komitəsi tərəfindən Vergilər Nazirliyinə təqdim edilməsi üçün 09.04.2013-cü il tarixli 1317020002938400 nömrəli məktubla AR Prezidentinin	2013-2014

	Tədbirin adı	Görülmüş işlər	İcra müddəti
		Administrasiyasına müraciət edilmişdir.	
9. Vergi nəzarəti və yoxlamalarının səmərəliliyinin artırılması			
9.1 (17.1)	Vergi auditinin seçim prosesinin avtomatlaşdırılması və seçim standartlarının hazırlanması	Vergilər Nazirliyinin 06.03.2013-cü il tarixli əmri ilə təsdiq edilmiş “Vergi Auditinin keçirilməsi Qaydaları”nın tələblərinə müvafiq hər bir audit sahəsi üzrə risk modellərinə əsaslanan seçimin nəticələri əsasında vergi ödəyiciləri tərəfindən yol verilmiş vergi qanunvericiliyinin pozulması halları sistemləşdirilərək, vergi yoxlamaları məqsədləri üçün audit seçmə sisteminin imkanlarından, vergi ödəyicilərinin bəyannamə məlumatlarından və xarici mənbələrdən əldə ediləcək məlumatlardan istifadə metodları, risk modellərinə əsaslanan seçim modelləri, risk modellərinin əhatə dairəsinə daxil olan parametrlər müəyyən edilir və keçiriləcək səyyar vergi yoxlamalarının müvafiq risk modelləri əsasında təyin edilir. Bununla yanaşı, vergi auditini məqsədləri üçün risklərə əsaslanan	2013-2014

	Tədbirin adı	Görülmüş işlər	İcra müddəti
		avtomatlaşdırılmış seçmə metodu, risk meyarlarının qiymətləndirilməsi və digər audit seçimi metodlarının təkmilləşdirilməsi işlərinin öyrənməsi həyata keçirilir.	
9.2 (17.2)	Kameral və səyyar vergi yoxlamalarının həyata keçirilməsi üçün standart göstəricilər sisteminin və proqram təminatının işlənib hazırlanması	<p>Vergilər Nazirliyi sistemində səyyar vergi yoxlaması məqsədləri üçün vergi ödəyicilərinin seçilməsi risk faktorunun qiymətləndirilməsi sisteminin tətbiqi ilə bağlı vergi auditi məqsədləri üçün risklərə əsaslanan avtomatlaşdırılmış seçmə metodu fəaliyyət göstərir. Bu metod 6 seçim modeli və bir köməkçi modeldən ibarət olmaqla sistem vasitəsilə yoxlamaların təyin edilməsi və idarə olunmasını həyata keçirməkdədir. Eyni zamanda, Vergilər Nazirliyinin 06.03.2013-cü il tarixli əmri ilə təsdiq edilmiş “Vergi Auditinin keçirilməsi Qaydaları”nın tələblərinə müvafiq olaraq hər bir audit sahəsi üzrə risk modellərinə əsaslanan seçimin nəticələri əsasında vergi ödəyiciləri tərəfindən yol verilmiş vergi qanunvericiliyinin pozulması halları sistemləşdirilərək, vergi yoxlamaları məqsədləri üçün audit seçmə sisteminin imkanlarından, vergi ödəyicilərinin bəyannamə məlumatlarından və xarici mənbələrdən əldə ediləcək məlumatlardan istifadə metodları, risk modellərinə əsaslanan seçim modelləri, risk modellərinin əhatə dairəsinə daxil olan parametrlər müəyyən edilir və keçiriləcək səyyar vergi yoxlamalarının müvafiq risk modelləri əsasında təyin edilməsi nəzərdə tutulmuşdur.</p> <p>Sahibkarlıq sahəsində aparılan kameral yoxlamalarla bağlı risk qiymətləndirilməsi sisteminin yaradılması və yoxlamaların risklərin</p>	2013-2014

	Tədbirin adı	Görülmüş işlər	İcra müddəti
		idarə olunması əsasında təyin edilməsi ilə Kameral vergi yoxlamalarının sistemləşdirilməsi və müvafiq uyğunsuzluq məktublarının yaradılmasının avtomatlaşdırılması kameral yoxlamaları zamanı yaradılmış 24 risk meyarlarından daha səmərəli tətbiqinə şərait yaratmışdır.	
9.3 (17.3)	Vergi ödəyicilərinin vergi qanunvericiliyi ilə bağlı informasiya təminatının yaxşılaşdırılması məqsədilə Vergilər Nazirliyinin rəsmi internet sahifəsi, vergi ödəyicilərinə xidmət strukturları, vergi ödəyicilərinə xidmət mərkəzləri vasitəsilə onlara zəruri məlumatların çatdırılması, hüquq və vəzifələrinin izah edilməsi, buklet və kitabçaların paylanması və vergi ödəyiciləri arasında təbliğat işinin təkmilləşdirilməsi	<p>Hesabat ilində vergi ödəyicilərinə xidmət strukturlarında və vergi ödəyicilərinə xidmət mərkəzlərində ümumilikdə 278295 vergi ödəyicisi qəbul edilmiş və onlara 599056 sayda müxtəlif növ vergi xidmətləri göstərilmişdir. 195 Telefon məlumat xidməti tərəfindən vergi ödəyiciləri və vətəndaşların 238666 müraciəti, o cümlədən avtomatik rejimdə 64576 müraciət, birbaşa əlaqə zamanı isə müfəttiş-operatorlar tərəfindən 174090 müraciət cavablandırılmışdır. 2013-ci ilin müvafiq dövründə 584387 vergi ödəyicisi mesaj xidməti vasitəsilə məlumatlandırılmışdır. Bununla yanaşı, Vergilər Nazirliyinin internet sahifəsinə (www.taxes.gov.az) 3,5 milyon nəfər şəxs daxil olmuşdur. Qeyd olunan dövr ərzində internet sahifəsinin "Sual-cavab" bölməsinə daxil olmuş 2236 müraciətin cavablandırılması təmin edilmişdir.</p> <p>Hesabat ilində vergi qanunvericiliyi və inzibatçılığı sahəsində vergi ödəyiciləri üçün zəruri informasiyanı əks etdirən 14 adda kiçik həcmli buklet, kitabça və jurnal ümumilikdə 146800 nüsxədə (azərbaycan dilində 133900 və ingilis dilində 12900) nəşr etdirilmiş və onların vergi ödəyicilərinə çatdırılması üçün müvafiq tədbirlər görülmüşdür.</p> <p>Bakı Elektrik Şəbəkə ASC-nin Bakı şəhəri üzrə borclu olan abonentlərə verilən bildirişlərinin arxa tərəflərində əmək</p>	2012-2013

	Tədbirin adı	Görülmüş işlər	İcra müddəti
		<p>müqavilələrinin bağlanması zəruriliyi barədə reklamlar yerləşdirilmişdir.</p> <p>“Nəzarət-kassa aparatı və ciddi hesabat blanklarının tətbiqi xüsusiyyətləri” adlı yeni buklet hazırlanmış, 15 min nüsxədə nəşr etdirilmiş və onların vergi ödəyicilərinə çatdırılması üçün müvafiq tədbirlər görülmüşdür.</p> <p>Bundan əlavə, nağdsız ödənişlərin üstünlüklərini, o cümlədən ödəniş kartları, POS-terminallar və onlardan istifadə qaydalarını özündə əks etdirən buklet hazırlanmış, 30 min nüsxədə nəşr etdirilmiş və onların vergi ödəyicilərinə çatdırılması üçün müvafiq tədbirlər görülmüşdür. Respublika ərazisində nağdsız ödənişlərin üstünlüklərini təbliğ edən reklam şitləri yenilənmişdir.</p>	
9.4 (17.4)	Vergi Məcəlləsi üzrə korrupsiyaya şərait yaradan hallar üzrə risk təhlilinin aparılması	Vergi Məcəlləsi üzrə korrupsiyaya şərait yaradan hallar üzrə risk təhlilinin aparılması istiqamətində Vergilər Nazirliyində müzakirələr davam etdirilir, nəticəsindən asılı olaraq məlumatların 2014-cü ildə verilməsi nəzərdə tutulmuşdur.	2013-2014
9.5 (17.5)	Vergi bəyannamələrinin təqdim edilmə dövriliyinin azaldılması ilə bağlı təkliflərin verilməsi	Vergi bəyannamələrinin təqdim edilmə dövriliyinin azaldılması ilə bağlı mövcud imkanların araşdırılması istiqamətində Vergilər Nazirliyində müzakirələr davam etdirilir və ilkin müzakirə mədən vergisi bəyannaməsinin təqdim edilmə dövrülüyünün azaldılması ilə bağlıdır. Vergi bəyannamələrinin təqdim edilmə müddətləri AR Vergi Məcəlləsi ilə tənzimləndiyi üçün aparılan müzakirələrin nəticəsindən asılı olaraq təkliflər hazırlanan kimi aidiyyəti üzrə baxılmaq üçün təqdim ediləcəkdir.	2013

	Tədbirin adı	Görülmüş işlər	İcra müddəti
10. Korrupsiyaya qarşı mübarizə sahəsində beynəlxalq əməkdaşlığın inkişaf etdirilməsi			
10.1 (26.1)	Korrupsiyaya qarşı mübarizə sahəsində beynəlxalq və regional təşkilatlarla qarşılıqlı fəaliyyət, müxtəlif beynəlxalq proqram və layihələrdə iştirak, habelə bu sahədə ixtisaslaşmış beynəlxalq təşkilatlarla və xarici ölkələrin müvafiq orqanları ilə qarşılıqlı əməkdaşlığın davam etdirilməsi	<p>Hesabat ilində İqtisadi əməkdaşlıq və İnkişaf Təşkilatının Şərqi Avropa və Mərkəzi Asiya üzrə Antikorrupsiya Şəbəkəsinin İstanbul Fəaliyyət Planı çərçivəsində Azərbaycan Respublikasının 3-cü dəyərləndirilməsinin həyata keçirilməsi məqsədilə Bakı şəhərində AR Baş Prokurorluğunun Elm və Tədris Mərkəzində 5-6 iyun tarixlərində “Daxili audit qurumları (onların səmərəliliyi, keçirilmiş auditlər)”, “Daxili audit qurumlarının Korrupsiyaya qarşı mübarizə idarəsi ilə birgə treninqləri”, “Hökumət tərəfindən özəl sektordakı korrupsiya probleminin həlli və maarifləndirmə tədbirləri”, “Özəl sektorda özünü idarəetmənin tətbiqi dairəsinin artırılması (davranış kodeksləri, antikorrupsiya proqramları)” və.s sahələr üzrə seminar keçirilmiş və Vergilər Nazirliyinin nümayəndələri seminarda iştirak etmişdir.</p> <p>Avropa İttifaqının şərq tərəfdaşlığı proqramı çərçivəsində Avropa Şurası tərəfindən icra edilən yaxşı idarəçilik və Korrupsiyaya qarşı mübarizə adlı regional proqram daxilində Ukrayna Respublikasının Kiyev şəhərində hesabat ilinin 2-3 iyul tarixlərində “Hüquqi şəxslərin cinayət, inzibati və mülki məsuliyyəti” mövzusunda keçirilmiş treninqdə, İqtisadi Əməkdaşlıq və İnkişaf Təşkilatı tərəfindən Türkiyə Respublikasının 28 aprel-3 may tarixlərində “Vergi və Cinayət: Maliyyə cinayətləri ilə mübarizədə dövlət yanaşması” mövzusunda keçirilmiş konfransda və Ankara şəhərində 16-20 sentyabr tarixlərində keçirilən “Vergi və cinayət: qanunsuz maliyyə fəaliyyətinin aşkar edilməsi” mövzusunda seminarda, Avropa İttifaqının TAİEX yardım aləti çərçivəsində Gürcüstan Respublikası Maliyyə Nazirliyinin İstintaq xidməti tərəfindən Tbilisi şəhərində 19-</p>	2012-2015

	Tədbirin adı	Görülmüş işlər	İcra müddəti
		20 sentyabr tarixlərində “Maliyyə cinayətlərinin istintaqı, məlumatların intellektual toplanması və təhlili” mövzusunda həsr edilmiş forumda nazirliyin 2 nəfər əməkdaşı iştirak etmişdir. Bu tədbirlərdə Nazirliyin nümayəndələri “Azərbaycan Respublikasının vergi sisteminin inkişaf konsepsiyası-elektron cinayət işi” mövzusunda çıxışlar etmişdir. Türkiyə Respublikasının İstanbul şəhərində 2013-cü ilin 7-8 noyabr tarixlərində keçirilən “Vergi və cinayət” mövzusunda üçüncü illik konfransda isə Vergilər Nazirliyinin nümayəndə heyəti iştirak etmişdir.	
10.2 (26.2)	Birləşmiş Millətlər Təşkilatı, Avropa Şurasının Korrupsiyaya qarşı Dövlətlər Qrupu (GRECO) və İqtisadi Əməkdaşlıq və İnkişaf Təşkilatının (OECD) İstanbul Anti-Korrupsiya Fəaliyyət Planı çərçivəsində Azərbaycan Respublikasına verilmiş tövsiyələrin icrası istiqamətində zəruri tədbirlərin davam etdirilməsi	<p>Avropa Şurasının Korrupsiyaya qarşı Dövlətlər Qrupu (GRECO) tərəfindən Azərbaycan Respublikası üzrə aparılmış 1-ci və 2-ci qiymətləndirmə mərhələlərinin nəticələri üzrə ölkəmizə verilmiş tövsiyələrin aidiyyəti üzrə icrasının təmin edilməsi məqsədilə Vergilər Nazirliyi tərəfindən görülən işlərin nəticəsi olaraq tövsiyələrlə bağlı hazırlanmış arayışlar 02.09.2010-cu il tarixdə Azərbaycan Respublikası Prezidenti Administrasiyasına göndərilmişdir. GRECO tərəfindən Azərbaycan üzrə aparılan 3-cü qiymətləndirmə mərhələsində Vergilər Nazirliyinin səlahiyyətlərinə aid məsələlər əhatə edilməmişdir.</p> <p>GRECO tərəfindən 1 yanvar 2012-ci ildən etibarən üzv dövlətlərdə 4-cü qiymətləndirmə mərhələsinə başlanılmış və bu günədək 4-cü qiymətləndirmə mərhələsi çərçivəsində Azərbaycan üzrə qiymətləndirmə aparılmamışdır. 4-cü qiymətləndirmə mərhələsində əhatə ediləcək məsələlərin sırasında maraqların toqquşması, gəlirlərin, aktivlərin və öhdəliklərin bəyan edilməsi kimi məsələlər də daxildir ki, bu qiymətləndirmə mərhələsinin nəticələri</p>	2012-2015

	Tədbirin adı	Görülmüş işlər	İcra müddəti
		<p>üzrə ölkəmizə veriləcək tövsiyələrin aidiyyəti üzrə icrasının təmin edilməsi üçün Vergilər Nazirliyi tərəfindən müvafiq işlər həyata keçiriləcəkdir.</p> <p>İqtisadi Əməkdaşlıq və İnkişaf Təşkilatının (OECD) Anti-Korrupsiya Şəbəkəsinin İstanbul Fəaliyyət Planı sub-regional proqramı tərəfindən iştirakçı dövlətlər üzrə 2008-2012-ci illərdə monitorinq aparılmış və hesabat ilinin fevral ayında Azərbaycan üzrə Tərəqqi hesabatı dərc edilmişdir. Hesabatda Azərbaycana 3 bənd üzrə 16 tövsiyə verilmişdir. Həmin tövsiyələr, eləcə də BMT-nin Korrupsiya Əleyhinə Konvensiyasında (UNCAC) nəzərdə tutulan tövsiyələrlə bağlı arayışın hazırlanması nəzərdə tutulur.</p> <p>Eyni zamanda, verilmiş tövsiyələr üzrə tədbirlər davam etdirilərək hüquqi şəxsin rəhbər vəzifələrini müəyyən vəzifə və müəyyən fəaliyyət növü ilə məşğul olmaqdan məhrum edən sanksiyanın praktikada effektiv tətbiqinin təmin edilməsi məqsədilə Vergilər Nazirliyində müvafiq avtomatlaşdırılmış nəzarət mexanizmi hazırlanmışdır. Bunun sayəsində məhkəmə qərarı əsasında məhrum etmə sanksiyası tətbiq edilmiş hüquqi şəxslərin təsisçisi və ya rəhbəri, habelə fərdi sahibkar qisminə uçota alınması məhdudlaşdırılır.</p>	
10.3 (26.3)	Beynəlxalq Anti-Korrupsiya Akademiyası ilə əməkdaşlığın genişləndirilməsi, birgə təhsil və tədris layihələrinin həyata keçirilməsi	<p>Avropadaxili Vergi Administrasiyaları Təşkilatına üzv ölkələrin təcrübələrinin öyrənilməsi məqsədilə Beynəlxalq Anti-Korrupsiya Akademiyası tərəfindən 2013-cü ilin 10-11 iyul tarixlərində keçirilən “Korrupsiyaya qarşı mübarizə üzrə preventiv və maarifləndirici tədbirlər” mövzusunda seminarlarda nazirliyin 2 nəfər əməkdaşı iştirak etmişdir. Tədbirlərdə 28 ölkənin nümayəndələri tərəfindən korrupsiyaya qarşı apardıqları mübarizəyə dair təcrübələri barədə</p>	2013-2015

	Tədbirin adı	Görülmüş işlər	İcra müddəti
		<p>müzakirələr aparılmış, həmin sahəyə qarşı mübarizədə nailiyyətlər əldə etmiş ölkələrin təcrübələri, bu istiqamətdə elektron-informasiya texnologiyalarından istifadənin labüdlüyü, nağdsız pul əməliyyatlarının daha geniş tətbiqi, vətəndaş-məmur təmasının minimuma endirilməsi üsulları müzakirə olunmuşdur.</p> <p>Beynəlxalq Antikorrupsiya Akademiyası ilə əməkdaşlığın inkişaf etdirilməsi istiqamətində “Azərbaycan Respublikası Vergilər Nazirliyi ilə Beynəlxalq Antikorrupsiya Akademiyası arasında Anlaşma Memorandumu”nun icrası üzrə tədbirlərinin müzakirə edilməsi, Akademiya ilə potensial əməkdaşlıq sahələrinin müəyyən edilməsi və iki tərəfin birgə təşkilatçılığı ilə yaxın gələcəkdə həyata keçirilə biləcək birgə tədbirlər barədə fikir mübadiləsinin aparılması məqsədilə hesabat ilinin 12-16 avqust tarixlərində Vergilər Nazirliyinin nümayəndə heyəti Avstriyaya səfər etmişdir. Səfər çərçivəsində Vergilər Nazirliyi və Azərbaycanın digər aidiyyəti dövlət qurumlarının nümayəndələri üçün Nazirliyin Tədris Mərkəzində korrupsiyaya qarşı mübarizə mövzusunda təlimlərin keçirilməsi, həmçinin Tədris Mərkəzinin müvafiq sahə üzrə tədris proqramının təkmilləşdirilməsi üçün Beynəlxalq Antikorrupsiya Akademiyasının ekspertləri ilə əməkdaşlıq edilməsi, Akademiyanın beynəlxalq və regional təlimlərinin (Korrupsiyaya qarşı mübarizə Yay Akademiyası) keçirilməsi məsələləri müzakirə olunmuşdur.</p> <p>Bundan əlavə, Vergilər nazirinin müavini Sahib Ələkbərovun rəhbərlik etdiyi Azərbaycan Respublikası Hökumətinin nümayəndə heyəti Tailand Krallığının Banqkok şəhərində 2013-cü ilin 9-11 dekabr tarixlərində keçirilən Beynəlxalq Anti-Korrupsiya</p>	

	Tədbirin adı	Görülmüş işlər	İcra müddəti
		Akademiyasının beynəlxalq təşkilat olaraq təsis edilməsinə dair Müqaviləyə tərəf dövlətlərin 2-ci Baş Assambleyasında iştirak etmişdir. Ölkəmizdə korrupsiyanın qarşısının alınması və şəffaflığın təmin edilməsi istiqamətində görülmən işlər və əldə edilən uğurlar barədə tədbir iştirakçılarına ətraflı məlumat verilmiş və yekunda Azərbaycan Respublikası Assambleyanın Bürosuna üzv seçilmişdir.	
11. Korrupsiyaya qarşı mübarizə sahəsində vətəndaş cəmiyyəti institutları ilə əməkdaşlığın inkişaf etdirilməsi			
11.1 (27.1)	Fəaliyyət planında nəzərdə tutulan tədbirlərin icrasına vətəndaş cəmiyyəti institutlarının cəlb edilməsi	Vergilər Nazirliyi ilə vətəndaş cəmiyyəti institutları arasında əməkdaşlığın təkmilləşdirilməsi məqsədilə hesabat ilində Nazirlikdə İctimai Şuranın yaradılması istiqamətində tədbirlər görülür. Bununla yanaşı, vergi orqanlarının fəaliyyətinin geniş ictimaiyyətə çatdırılması məqsədilə vətəndaş cəmiyyəti institutları və media nümayəndələri ilə yüksək səviyyəli əməkdaşlıq hesabat ilində davam etdirilmişdir. Belə ki, hesabat ilində media nümayəndələri Vergi Auditi Departamentində və Bakı şəhərində yeni istifadəyə verilmiş Vergi ödəyicilərinə xidmət Mərkəzində keçirilmiş “Açıq qapı günü” tədbirlərinə, Nazirliyin keçirdiyi "Kompüter əsaslı audit sistemi sahəsində AR Vergilər Nazirliyinə dəstəyin göstərilməsi" Tvinninq layihəsinin başa çatdırılmasına həsr olunmuş təqdimat mərasiminə, Avropadaxili Vergi Administrasiyaları Təşkilatının Baş Əlaqələndirici Şəxslərinin 19-cu Forumuna, “ASAN imza-mobil hökumətin açarındır” mövzusunda konfransa, Amerika Ticarət Palatasının Vergilər Nazirliyi ilə birgə təşkil etdiyi “Vergi partnyorluğu” mövzusunda konfransa, İqtisadi Əməkdaşlıq və İnkişaf Təşkilatının “Çoxmilli müəssisələrin auditi” mövzusunda seminara cəlb edilmişdirlər. Bununla yanaşı, Nazirliyin mətbu orqanı	2012-2015

	Tədbirin adı	Görülmüş işlər	İcra müddəti
		<p>olan “Vergilər” qəzetinin təşkilatçılığı ilə hesabat ilinin yanvar ayında “Azərbaycanda əmək bazarı: qeyri-leqal məşğulluqla mübarizə”, mart ayında "Nağdsız ödənişlərin səviyyəsi şəffaflığın və hesabatlılığın mühüm şərtidir", aprel ayında “Heydər Əliyev və Azərbaycanın milli inkişaf modeli”, sentyabr ayında “Elektron xidmətlər: çevik və səmərəli idarəçiliyin mütərəqqi modeli” və dekabr ayında “Vergi partnyorluğu: qarşılıqlı inam və etimad körpüsü” mövzusunda dəyirmi masalar keçirilmiş və bu tədbirlərə media və qeyri-hökumət təşkilatlarının nümayəndələri dəvət edilmişlər.</p>	
11.2 (27.2)	<p>Fəaliyyət planında nəzərdə tutulan tədbirlərin icrası üçün vətəndaş cəmiyyəti institutları ilə birgə layihələrin həyata keçirilməsi ilə bağlı daxil olan təkliflərə dair aidiyyəti tədbirlərin görülməsi</p>	<p>Vətəndaş cəmiyyəti institutları ilə birgə layihələrin həyata keçirilməsi ilə bağlı daxil olan təkliflərə dair Vergilər Nazirliyində aidiyyəti tədbirlərin görülməsi istiqamətində işlər hesabat ilində də davam etdirilmişdir. Belə ki, hesabat ilinin fevral ayında Nazirliyin təşkil etdiyi “Azərbaycanda vergi sistemi: reallıqlar və perspektivlər” mövzusunda II Vergi Forumunun işinə dövlət orqanları, beynəlxalq təşkilatlar və banklarla yanaşı, qeyri-hökumət təşkilatlarının və sahibkarların ictimai birliklərinin nümayəndələri də cəlb edilmiş və diskussiyalarda iştirak etmişlər. Bundan əlavə, iyun ayında Azərbaycanda Amerika Ticarət Palatasının (AmCham) Vergilər Nazirliyi ilə birgə təşkil etdiyi “Vergi partnyorluğu” mövzusunda konfrans keçirilmişdir. Tədbirin işinə sahibkarların ictimai birliklərinin və qeyri-hökumət təşkilatlarının nümayəndələri cəlb edilmişdir.</p>	2012-2015

	Tədbirin adı	Görülmüş işlər	İcra müddəti
12. Korrupsiyaya qarşı mübarizə ilə bağlı maarifləndirmə			
12.1 (28.2)	Vergilər Nazirliyinin fəaliyyətində korrupsiyaya qarşı mübarizə ilə əlaqədar televiziya və radio proqramlarında debatların təşkil edilməsi	Vergilər Nazirliyinin fəaliyyətində korrupsiyaya qarşı mübarizə ilə əlaqədar milli televiziya və radio proqramları tərəfindən debatlarda iştirak etmək üçün dəvət alınmamışdır.	2012-2015
12.2 (28.3)	Vergi orqanlarına ictimai etimadın artırılması məqsədi ilə onların fəaliyyəti ilə bağlı təbliğat işinin təşkil edilməsi	<p>Vergi orqanlarının fəaliyyətinin işıqlandırılması və geniş ictimaiyyətə çatdırılması məqsədilə KİV-lə yüksək səviyyəli əməkdaşlıq hesabat ilində davam etdirilmişdir. Belə ki, hesabat ilində KİV-ə 116 press-reviz verilmiş, vergi orqanlarının rəhbər vəzifəli şəxslərinin KİV üçün 51 müsahibəsi təşkil olunmuş, vergilərlə bağlı 424 süjet mərkəzi TV kanallarında efirə verilmiş, eyni zamanda internet saytlarında 2860 sayda və mərkəzi mətbuatda 2642 sayda material dərc edilmişdir. Bununla yanaşı, hesabat ilində regional TV-lərdə və yerli mətbuat orqanlarında da ümumilikdə 315 süjet və material efirə verilmiş və ya dərc olunmuşdur.</p> <p>Vergilər Nazirliyinin həyata keçirdiyi islahatlar və tətbiq olunan yeniliklər, o cümlədən Nazirliyin tətbiq etdiyi elektron xidmətlər, Asan imza, elektron audit, vergi partnyorluğu sazişləri, nağdsız hesablaşmaların stimullaşdırılması və s. mövzularla bağlı, eləcə də referat müsabiqələri, olimpiada və şahmat yarışlarının keçirilməsi ilə əlaqədar tədbirlərə informasiya dəstəyi verilmiş, KİV-də geniş maarifləndirmə kampaniyaları aparılmışdır.</p>	2012-2015
12.2.1 (28.3)	Korrupsiyaya qarşı mübarizə, etik davranış, maraqların toqquşması və	Vergilər Nazirliyinin Tədris Mərkəzində korrupsiyaya qarşı mübarizə, etik davranış, maraqların toqquşması, məlumat azadlığı	

	Tədbirin adı	Görülmüş işlər	İcra müddəti
	məlumat azadlığı məsələləri sahəsində təlimlərin keçirilməsi	məsələləri mövzularında təlimlərin keçirilməsi məqsədilə 2013-cü ilin "Kombinə edilmiş təhsil sistemi tətbiq edilməklə ilkin hazırlıq kurslarının təşkili və keçirilməsi barədə" tədris-mövzu planına "Vergi ödəyiciləri ilə qarşılıqlı münasibətlərdə işgüzar ünsiyyət etikası və vergi işçisinin etik davranış Kodeksi" və "Korrupsiyaya qarşı mübarizə haqqında Azərbaycan Respublikasının Qanunu və korrupsiya cinayətləri üzrə cinayət tədqiqi məsələləri" mövzuları daxil edilmişdir. Bununla əlaqədar 2013-cü ilin 27 iyun tarixində nazirliyin əməkdaşları tərəfindən Tədris Mərkəzində vergi orqanlarının 26 nəfər vəzifəli şəxsi üçün "Korrupsiyaya qarşı mübarizə haqqında Azərbaycan Respublikasının Qanunu və bu sahədə vergi orqanları qarşısında duran vəzifələr", "Vergi işçisinin etik davranış Kodeksi" və "Vergi işçisinin etik davranış Kodeksində ayrı-ayrı halların təhlili" mövzularında təlimlər keçirilmişdir.	
12.3 (28.6)	Korrupsiyaya qarşı mübarizə sahəsində bukletlərin, yaddaş kitabçalarının və digər maarifləndirici materialların nəşri və əhali arasında paylanması	Vergilər Nazirliyi tərəfindən korrupsiyaya qarşı mübarizə sahəsində vətəndaşları maarifləndirmək məqsədilə "Şəffaflıq, Korrupsiyaya qarşı mübarizə" adlı yeni buklet hazırlanmış və 2000 sayda nəşr etdirilmişdir. Bukletdə korrupsiya ilə əlaqədar əsas anlayışlar, korrupsiyaya qarşı mübarizəni həyata keçirən orqanlar, Vergilər Nazirliyində korrupsiyaya qarşı mübarizəni həyata keçirən struktur, korrupsiya ilə əlaqədar hüquqpozmalarla bağlı müraciətlərə baxılmasının xüsusiyyətləri barədə məlumat verilmiş, korrupsiya ilə əlaqədar hüquqpozmalar barədə məlumat vermə imkanları əksini tapmışdır.	2012-2015

Qeyd: (2.5)* - mətərizədə göstərilmiş bəndlər Milli Fəaliyyət Planındakı bəndlərin nömrələrini göstərir